



एकत्रिंशः पटलः ।

८९७

अथान्नपूर्णामन्त्रप्रसङ्गात् अन्नगोपालमन्त्रोपि क्रमदीपिकोक्तप्रकारेण योग्यतावशात् लिख्यते —

श्रीनारद ऋषिः । अनुष्टुप् छन्दः । अन्नाधिपतिः कृष्णो देवता ।  
क्लां हृत् । क्लीं शिरः । इत्याद्यङ्गानि । ध्यानम्—

लम्बिते बालशयने रुदन्तं बल्लवीजनैः ।

प्रेम्ब्यमाणं दुग्धबुध्या तर्पयेत्सोश्नुतेऽशनम् ॥

अन्नरूप रसरूप तुष्टिरूप नमो नमः अन्नाधिपतये ममान्नं प्रयच्छ  
स्वाहा ॥ इति मन्त्रः ॥ अङ्गेन्द्रवज्रादिभिरावरणत्रयम् ।

अथान्नगोपालमन्त्रप्रसङ्गात् कल्पान्तरोक्तान्नगोपालमन्त्रोपि लिख्यते —

श्रीनारद ऋषिः । अनुष्टुप् छन्दः । रुक्मिणीवल्लभो देवता । क्लीं  
बीजम् । नमश्शक्तिः । श्वेतो वर्णः । आचक्राय स्वाहा हृत् । विचक्राय  
स्वाहा शिरः । सुचक्राय स्वाहा शिखा । त्रैलोक्यरक्षणचक्राय स्वाहा  
फवचम् । असुरान्तकचक्राय स्वाहा अस्त्रम् । ध्यानम्—

उदयगिरितटान्ते रुक्मिणीसत्यभामा-

सहितमखिलगोपीवल्लभं देवदेवम् ।

अभयवरदहस्तं पायसादं प्रसन्नं

विविधगुणनिपेव्यं वासुदेवं नमामि ॥

दामोदराय विद्महे वासुदेवाय धीमहि । तन्नः कृष्णः प्रचोदयात् ॥  
इति गायत्रीमन्त्रः ॥ एनां जप्त्वा मूलमन्त्रं जपेत् । ओं श्रीं ह्रीं क्लीं ग्लौं कृष्ण  
गोविन्द विश्वात्मन् गोपगोपीमनोहर अन्नं मे पट्टसोपेतं प्रयच्छ ग्लौं नमो  
नमः ॥ इति मन्त्रः ॥